



అందుకే కశ్మీర్ ట్రిప్‌ను ప్రధాని మోదీ రద్దు చేసుకున్నాడు

- ఉగ్రవాదులు జరిగే ప్రమాదం ఉందని ఇంటెలిజెన్స్ సమాచారం ఇచ్చినా, పెహల్గామ్‌లో ఎందుకు అదనపు భద్రతను పెంచలేదు
- దాడులు చేసే అవకాశం ఉన్నట్లు ఇంటెలిజెన్స్ శాఖ నివేదిక ఇవ్వడం వల్లే ప్రధాని మోదీ తన పర్యటన రద్దు
- పెహల్గామ్ దాడి ఘటనలో ప్రజలు ప్రాణాలు కోల్పోయారు
- కాంగ్రెస్ పార్టీ అభ్యుక్తుడు చుట్టిభార్యన్ ఖగ్గే

సీఎం రేవంత్‌రెడ్డి మాటలతో తెలంగాణ పరువు పోయింది



తెలంగాణ రాష్ట్రం దివాలా తీసిందని సీఎం రేవంత్ రెడ్డి చెప్పడం సిగ్గు చేటు కాంగ్రెస్ మీద ప్రజల్లో తీవ్ర వ్యతిరేకత ఉంది భవిష్యత్‌పై కాంగ్రెస్ ఎమ్మెల్యేలు భయపడుతున్నారు కేంద్రమంత్రి, కరీంనగర్ బీజేపీ ఎంపీ బండి సంజయ్ కుమార్

రాజన్న సిరిసిల్ల

సీఎం రేవంత్‌రెడ్డిపై కేంద్రమంత్రి, కరీంనగర్ బీజేపీ ఎంపీ బండి సంజయ్ కుమార్ హాట్ కామెంట్స్ చేశారు. మంగళవారం రాజన్న సిరిసిల్ల జిల్లాలో బండి సంజయ్ పర్యటించారు. పలు కార్యక్రమాల్లో పాల్గొన్నారు. ఈ సందర్భంగా బండి సంజయ్ మాట్లాడారు. తెలంగాణ రాష్ట్రం దివాలా తీసిందని సీఎం రేవంత్ రెడ్డి చెప్పడం సిగ్గు చేటన్నారు. కాంగ్రెస్ మీద ప్రజల్లో తీవ్ర వ్యతిరేకత ఉందని అన్నారు. ప్రభుత్వం చివరి దాక ఉంటుందా అని ప్రజల్లో చర్చ మొదలైందని బండి సంజయ్ కుమార్ చెప్పారు. భవిష్యత్‌పై కాంగ్రెస్ ఎమ్మెల్యేలు - మిగతా3లో

హైదరాబాద్‌లో 439 ఎకరాల్లో కొత్త ఐటీ పార్క్

- ఏ ప్రాంతంలో వస్తుందో తెలుసా?
- గోపన్నపల్లిలోని 439.15 ఎకరాల భూములపై ప్రభుత్వానికి సమాచారం
- ప్రతిపాదిత ఐటీపార్క్‌కు గోపన్నపల్లి-తెల్లూపూర్ అవుటర్ రింగ్ రోడ్డు, గోపన్నపల్లి విప్రో సంస్థ, తెల్లూపూర్‌లు సమాన దూరంలో ఉన్నాయి
- అమెరికన్ కాన్సులేట్ కార్యాలయం ప్రారంభమవుతుంది
- ఈ రెండు కారణాలతో ఈ భూములు తెరపైకి వచ్చాయి



హైదరాబాద్

హైదరాబాద్ ఐటీ కారిడార్‌లో కొత్తగా ఐటీ పార్క్ ఏర్పాటు చేసేందుకు ప్రభుత్వం ప్రతిపాదనలు సిద్ధం చేస్తోంది. కంచ గచ్చిబౌలి భూములకు రెండు కిలోమీటర్ల దూరంలో అమెరికన్ కాన్సులేట్‌కు సమీపంలో నిర్మించాలని ఉన్నతాధికారులు కొద్దినెలల క్రితం నిర్ణయించారు. గోపన్నపల్లి తండా పరిసరాల్లోని సర్కార్,

ప్రైవేటు, నిషేధిత జాబితాల్లోని భూముల వివరాలను పంపాలని రంగారెడ్డి జిల్లా కలెక్టర్‌ను ఆదేశించారు. దీంతో శేరిలింగంపల్లి మండల తహసీల్దారును ఆదేశించగా ఆయన ఆ వివరాలను మార్చి నెలలో సమర్పించారు. హైదరాబాద్ గోపన్నపల్లిలోని సర్వే నంబర్లు 127 నుంచి 173 వరకు ఉన్న భూములు, 263 నుంచి 286 వరకు ఉన్న 439.15 ఎకరాల భూములు - మిగతా3లో

నేడు కేంద్ర కేబినెట్ కీలక సమావేశం

- ఆ సమావేశంలో సరిహద్దుల్లో భద్రతా పరిస్థితులతో పాటు పలు విషయాలపై చర్చించనున్నారు
- ఇప్పటికే జాతీయ భద్రతా సలహాదారు అజిత్ దోహట్‌తో ప్రధాని మోదీ 48 గంటల్లోనే రెండుసార్లు భేటీ అయిన విషయం తెలిసిందే.
- ఈ కేబినెట్ మీటింగ్‌పై అందరిలో ఆసక్తి

యుద్ధానికి సిద్ధమా?

- భారత్, పాకిస్థాన్‌ల మధ్య తీవ్ర ఉద్రిక్త వాతావరణం
- ఈ రెండు దేశాల మధ్య యుద్ధం తప్పదనే వార్తలు వైరల్
- యుద్ధం చేయాలంటే భారీగా నిధులు కలిగి ఉండాలి
- అది కూడా బిలియన్లు, ట్రిలియన్లలో నగదు ఉండాలి
- ఈ యుద్ధం తర్వాత ఏ దేశమైనా మళ్లీ తిరిగి కోలుకోవాలంటే చాలా ఏళ్లు పడుతుంది.





రైట్.. రైట్

- తెలంగాణలో ఆర్టీసీ సమ్మె వాయిదా..
- ఆర్టీసీ జేఏసీతో ప్రభుత్వ చర్చలు సఫలం
- సమ్మెను తాత్కాలికంగా మాత్రమే వాయిదా వేస్తున్నాం
- సమస్యలను పరిష్కరించకపోతే భవిష్యత్‌లో సమ్మె చేయక తప్పదు
- ఆర్టీసీ కార్మికులంతా సమన్వయంగా ఉండాలి
- మరోసారి సమ్మె చేయడానికి సిద్ధంగా ఉండాలి



హైదరాబాద్

తెలంగాణ ఆర్టీసీ ఉద్యోగులు సమ్మె విరమించారు. ప్రభుత్వ ప్రతినిధులతో జరిపిన చర్చలతో వారు సంతుప్తి చెందారు. సమ్మె యోచన విరమించుకుంటున్నట్లుగా ప్రకటించారు. ఇతర ఉద్యోగులు కూడా ప్రభుత్వంపై సమరమేనని ప్రకటించడంతో వారితో చర్చలు జరిపేందుకు ముగ్గురు ఐఏఎస్ అధికారులతో ఓ కమిటీని నిమించారు.ఆర్టీసీ ఉద్యోగులు ఏడో తేదీ నుంచి అంతే బుధవారం నుంచి సమ్మెకు వెళ్ళాలన అనుకున్నారు. తేదీ దగ్గర పడటంతో ప్రభుత్వం వారి డిమాండ్‌కు ఏ మాత్రం సానుకూలంగా వ్యవహరించకపోగా

కఠినంగా వ్యవహరించింది. తెలంగాణ ఆర్టీసీ జేఏసీతో ప్రభుత్వం జరిపిన చర్చలు సఫలమయ్యాయి. మే7వ తేదీ, బుధవారం ఆర్టీసీ జేఏసీ సమ్మెకు పిలుపునిచ్చిన నేపథ్యంలో ప్రభుత్వం వారితో చర్చలు జరిపింది. ఈ మేరకు జరిపిన చర్చలు సఫలం కావడంతో ఆర్టీసీ జేఏసీ.. తమ సమ్మెను వాయిదా వేసుకుంది. సమ్మెను తాత్కాలికంగా మాత్రమే వాయిదా వేస్తున్నామని ఆర్టీసీ జేఏసీ ప్రకటించింది. సమస్యలను పరిష్కరించకపోతే భవిష్యత్‌లో సమ్మె చేయక తప్పదని హెచ్చరించింది. సమ్మెను తాత్కాలికంగా మాత్రమే వాయిదా వేస్తున్నామని, ఆర్టీసీ కార్మికులంతా సమన్వయంగా - మిగతా3లో

రోడ్డు ప్రమాద బాధితులకు కేంద్రం కొత్త పథకం



- రూ.1.5 లక్షల వరకూ ఉచిత వైద్యం
- దేశవ్యాప్తంగా రోడ్డు ప్రమాద బాధితులకు నగదు రహిత చికిత్స పథకాన్ని ప్రకటిస్తూ కేంద్ర ప్రభుత్వం నోటిఫికేషన్ జారీ
- బాధితుడు ప్రమాదం జరిగిన తేదీ నుంచి ఏడు రోజుల వరకు ఏదైనా గుర్తింపు పొందిన ఆసుపత్రిలో గరిష్ఠంగా రూ.1.5 లక్షల వరకు నగదు రహిత చికిత్స పొందవచ్చు.
- ఈ పథకానికి 'క్యాష్‌లెస్ (ట్రీట్‌మెంట్ ఆఫ్ రోడ్ యాక్సిడెంట్ విక్టిమ్స్ స్కీం-2025' గా కేంద్ర ప్రభుత్వం నామకరణం

సోలార్ విద్యుత్ మాకు కుదించకండి



- కేంద్రమంత్రి ప్రహ్లాద్ జోషితో డిప్యూటీ సీఎం మల్లు భట్టి విక్రమార్కు
- సోలార్ విషయంలో రాష్ట్ర ప్రభుత్వానికి కేంద్రం సహకరించాలి
- గతంలో కుదుర్చుకున్న 4వేల మెగావాట్ల విద్యుత్ ఒప్పందాన్ని కొనసాగించాలని విజ్ఞప్తి

పాత బంకర్లను పునరుద్ధరిస్తున్న ఇండియన్ ఆర్మీ



- పాక్ ఉగ్రవాదులను వెంటాడి వేటాడుతామంటూ భారత్ భీషణ ప్రతిజ్ఞ చేపడడంతో యుద్ధ మేఘాలు
- అంతర్జాతీయ సరిహద్దుల వెంబడి దళాల్చాల నాటి పాత బంకర్లను పునరుద్ధరించే పనులను ఇండియన్ ఆర్మీ చేపట్టింది
- తంతుకోటి లాంటి ఈ బంకర్లను 1965, 1971 యుద్ధ సమయాల్లో ఆర్మీ వినియోగంలోకి తెచ్చింది.

యుద్ధానికి సిద్ధమా?

న్యూఢిల్లీ: జమ్మూకశ్మీర్‌లో ఉగ్రదాడి నేపథ్యంలో భారత్, పాకిస్థాన్‌ల మధ్య తీవ్ర ఉద్రిక్త వాతావరణం నెలకొంది. దీంతో ఈ రెండు దేశాల మధ్య యుద్ధం తప్పదనే వార్తలు వైరల్ అవుతున్నాయి. ఈ దేశాల మధ్య యుద్ధం ప్రారంభమైతే గెలుపు ఓటములు అనేవి తర్వాత సంగతి.. ముందుగా యుద్ధం చేయాలంటే భారీగా నిధులు కలిగి ఉండాలి. అది కూడా బిలియన్లు, ట్రిలియన్లలో నగదు ఉండాలి. మరి భారత్, పాకిస్థాన్ దేశాలకు అంత భారీగా నిధులు ఉన్నాయా? అదీకాక యుద్ధాల వల్ల భారీగా ఆస్తి, ప్రాణ నష్టం సైతం సంభవిస్తుంది. అలాగే భారీగా ఆయుధ సంపత్తి సైతం కలిగి ఉండి తీరాలన్నది సుస్పష్టం. అంతేకాదు.. ఈ యుద్ధం తర్వాత ఏ దేశమైనా మళ్లీ తిరిగి కోలుకోవాలంటే చాలా ఏళ్లు పడుతుంది. అది కూడా అంత ఆషామాషీ వ్యవహారం కాదన్న సంగతి అందరికీ తెలిసిందే.

యుద్ధం ప్రారంభమే కాకూడదు..

ఇక యుద్ధం అనేది ప్రారంభమే కాకూడదు. ఓ వేళ ప్రారంభమైతే.. దానిని ఆపే శక్తి ఆ యుద్ధాన్ని ప్రారంభించిన ఆ దేశాల చేతుల్లో ఉండదన్న విషయం కూడా విధితమే. అందుకు గత చరిత్రలోనే కాదు.. ప్రస్తుతం రష్యా, ఉక్రెయిన్ల మధ్య జరుగుతోన్న యుద్ధాన్ని పరిశీలిస్తే పరిస్థితులు ఇట్టే బోధపడతాయి. దాదాపు 1990లో ఓ సంస్థ నర్మ ప్రకారం పాకిస్థాన్ తో సుమారు 1000 గంటలపాటు భారత్ యుద్ధం చేస్తే.. అందుకు రూ. 27 వేల కోట్ల ఖర్చవుతుందని ఓ అంచనా. దాదాపు 4 దశాబ్దాల క్రితం జరిగిన తర్వాత ఈ సర్వేను పరిశీలిస్తే.. ప్రస్తుతం ఇదే సమయంలో పాక్ తో యుద్ధానికి దిగితే భారత్ కు అయ్యే ఖర్చు విలువ దాదాపు కొన్ని వందల రెట్లు పెరిగే అవకాశముంది. నాడు యుద్ధ ఖర్చు వేల కోట్లలో ఉంటే.. నేడు అది లక్షల కోట్లలోకి ఎగబాకిందన్నది సుస్పష్టం. అలాగే పాకిస్థాన్ కు సైతం దాదాపుగా ఇదే రీతిలో ఖర్చుతో కూడుకున్న వ్యవహారం కానుంది.

ఆ రంగానికే భారీగా నిధులు..

అలాగే ప్రతి ఏటా బడ్జెట్ కేటాయింపుల్లో రక్షణ రంగానికి భారీగా కేంద్రం నిధులు కేటాయిస్తుందన్న సంగతి అందరికీ తెలిసిందే. గతేడాది అంటే.. 2024-25 మధ్య రక్షణ రంగానికి రూ. 6.21 లక్షల కోట్లు కేటాయించింది. ఒకవేళ యుద్ధం జరిగితే మాత్రం ఆ సంఖ్య మరింత పెరిగే అవకాశం ఉంటుందన్నది ఎవరు కాదనలేని సత్యం. ఇక భారత్ లో ఏదేశీ మారక నిల్వలు సైతం రూ.681.15 బిలియన్ల దాల్చు ఉన్నాయి. ఇవి కూడా యుద్ధ అగ్ని గుండంలో సమిధి కాక తప్పదనే వాదన కూడా వినిపిస్తోంది.

ఒక వేళ యుద్ధం జరిగితే మాత్రం..

ఈ యుద్ధం కారణంగా రెండు దేశాల్లోని దాదాపు అన్ని రంగాలపై పన్నులు విధించే అవకాశముంది. ఇది



సామాన్యుడిపై సైతం భారం పడే అవకాశముంది. ఇది ప్రపంచ మార్కెట్ లో భారత్ తయారే చేసే ఉత్పత్తులపై పడే అవకాశం ఉంది. ఇప్పటికే భారత్ లో జీఎస్టీ పేరిట ప్రతి దానిపై పన్ను పోటు తప్పదం లేదు. ఇక యుద్ధం జరిగితే మాత్రం పన్ను పోటు అలా ఇలా కాదు.. ఓ రేంజ్ లో ఉంటేందనే వాదన ఉంది. అలాగే సబ్సిడీ మీద ప్రభుత్వం పలు పథకాలను అందిస్తోంది. వీటికి సైతం దాదాపుగా కొత పడే అవకాశముంది. అలాగే రుణాల కోసం అంతర్జాతీయ ద్రవ్య నిధుతోపాటు ప్రపంచ బ్యాంకుల ముందు ఈ దేశాలు మోకరిల్లే పరిస్థితి ఏర్పడుతోంది.

వార్ ట్యాక్స్ అంటే..

యుద్ధం అంటేనే వివత్సర పరిస్థితుల్లో చోటు చేసుకుంటుంది. సాధారణ సమయంలో ప్రజలపై పన్నులను ప్రభుత్వం విధిస్తోంది. కానీ యుద్ధం జరిగితే మరిన్ని నిధులు ప్రభుత్వానికి అత్యవసరమవుతాయి. అలాంటి వేళ.. వార్ ట్యాక్స్‌ను ప్రభుత్వం విధిస్తుంది. అది కూడా ఎందుకంటే.. ఇంకా సోదాహరణగా చెప్పాలంటే.. సైనికులు కోసం.. యుద్ధ సామగ్రి కోసం, వారికి ఆహారం అందించడం కోసం, సైనికులను తరలించేందుకు తవతవ అంశాలు చాలా ఖర్చుతో కూడిన వ్యవహారం. అందుకు భారీగా నిధులు అవసరమవుతాయి. ఈ నేపథ్యంలో ప్రభుత్వం వార్ ట్యాక్స్ విధించే అవకాశముంది.

ఇప్పటికే పరిస్థితి దారుణం..

ఇప్పటికే భారత్, పాకిస్థాన్ ల మధ్య ఉద్రిక్త పరిస్థితుల నేపథ్యంలో ఇరుదేశాలూ పలు ఆంక్షలు విధించుకున్నాయి. అందులో భాగంగా ఇరు దేశాలు తమ గగనతలంలో ప్రత్యర్థి

దేశాల విమాన రాకపోకలపై నిషేధం విధించుకున్నాయి. ఈ కారణంగా భారత్ నుంచి యూరమ్, బ్రిటన్, ఉత్తర అమెరికా దేశాలకు వెళ్లే విమానాలు.. పాక్ గగన తలం నుంచి కాకుండా.. మరో మార్గం ద్వారా పయనిస్తున్నాయి. ఈ విధంగా నిషేధం విధించిన కొద్ది రోజులకే ఇరు దేశాల విమానయానం సంస్థలకు బిలియన్ల దాల్చు మేర నష్టం వాటిల్లిన సంగతి అందరికీ తెలిసిందే. ఆయా విమానాల దూరాభారం పెరగడం, అధిక సమయం ప్రయాణించడంతో పాటు విమానయానం సంస్థలకు అదనపు సిబ్బందిని ఉద్యోగాల్లోకి తీసుకోవాల్సి ఉంది. తద్వారా ఏడాదికి రూ. 6 వందల మిలియన్ల మేర ఖర్చవుతోందని అంచనా వేస్తున్నారు.

ఒక్కటి కాదు.. అన్ని రంగాలకు డెబ్బే..

మరోవైపు గతంలో పాక్ తో చేసుకున్న సింధు జలాల ఒప్పందాన్ని భారత్ రద్దు చేసింది. ఈ సింధు జలాలతోపాటు దాని ఉపనదుల నీటిని సైతం పాక్ లో పంటల సాగుకు వినియోగిస్తారు. ఈ నీరు ఆ దేశానికి వెళ్లక పోవడంతో.. ఆ దేశంలో పంట భూములు ఏడాదిగా మారే అవకాశముంది. యుద్ధం జరిగితే.. అది కాశ్మీర్ పర్వతంపై తీవ్ర ప్రభావం చూపుతోంది. కాశ్మీర్ పర్వతంపై వేలాది కుటుంబాలు జీవనోపాధిని పొందుతున్నాయి. అవి సైతం కోల్పోయే పరిస్థితి ఏర్పడనుంది. దీంతో రాష్ట్రంలో ఆదాయం భారీగా తగ్గుతుంది. ఏదీ ఏమైనా యుద్ధం జరిగితే మాత్రం.. ఆ ప్రభావం ప్రజలపై పన్నుల రూపంలో నడ్డి విరచనున్నాయన్నది ఎవరి కాదనలేని సత్యం. ఎందుకంటే.. యుద్ధంలో గెలిచినా.. ఓడినా ఆ ప్రభావం ఆ దేశ ప్రజలపై ఏదో రూపంలో ప్రభావం చూపనున్నదన్నది సుస్పష్టం.

రోడ్డు ప్రమాద బాధితులకు కేంద్రం కొత్త పథకం



రోడ్డు ప్రమాదాల్లో గాయపడిన వారికి, వారి కుటుంబాలకు కేంద్ర ప్రభుత్వం ప్రవేశపెట్టనున్న కొత్త పథకం ఉపశమనం కలిగించనుంది. దేశవ్యాప్తంగా రోడ్డు ప్రమాద బాధితులకు నగదు రహిత చికిత్స పథకాన్ని ప్రకటిస్తూ కేంద్ర ప్రభుత్వం మంగళవారం నోటిఫికేషన్ జారీ చేసింది. రోడ్డు రవాణా మంత్రిత్వ శాఖ గెజిట్ నోటిఫికేషన్ ప్రకారం ఈ పథకం కింద బాధితుడు ప్రమాదం జరిగిన తేదీ నుంచి ఏడు రోజుల వరకు ఏదైనా గుర్తింపు పొందిన ఆసుపత్రిలో గరిష్ఠంగా రూ.1.5 లక్షల వరకు నగదు రహిత చికిత్స పొందవచ్చు. ఈ పథకం ఎప్పుడీ నుంచి మే 5, 2025 సోమవారం నుంచే అమల్లోకి వచ్చినట్లు నోటిఫికేషన్లో పేర్కొంది. ఈ పథకానికి ‘క్యాష్‌లెస్ ట్రిట్‌మెంట్ ఆఫ్ రోడ్ యాక్సిడెంట్ విక్టిమ్స్ స్కీం-2025’ గా కేంద్ర ప్రభుత్వం నామకరణం చేసింది. రోడ్డు రవాణా, రహదారుల మంత్రిత్వ శాఖ జారీ చేసిన నోటిఫికేషన్ ప్రకారం, ఎవరైనా మోటారు వాహనం వల్ల రోడ్డు ప్రమాదానికి గురైతే, ఈ పథకం కింద దేశంలోని ఏ ప్రాంతంలోనైనా వారికి ఉచిత చికిత్స లభిస్తుంది . ప్రమాద బాధితుడు ప్రభుత్వ లేదా నియమిత ఆసుపత్రులలో ఉచితంగా చికిత్స పొందవచ్చు. దబ్బు చెల్లించాల్సిన అవసరం లేదు. ఈ పథకం కింద, బాధితుడికి ప్రమాదం జరిగిన తేదీ నుంచి తదుపరి ఏడు రోజుల వరకూ గరిష్ఠంగా రూ. 1,50,000 వరకు ఉచిత చికిత్స అందుతుంది. ప్రభుత్వం “నియమించిన” ఆసుపత్రులలో మాత్రమే ఈ సౌకర్యం పూర్తిగా వర్తిస్తుంది. ఒక నివేదిక ప్రకారం, ఈ పథకాన్ని అమలు చేయడానికి జాతీయ ఆరోగ్య అథారిటీ రాష్ట్ర పోలీసులు, ఆసుపత్రులు, రాష్ట్ర ఆరోగ్య సంస్థతో కలిసి పనిచేస్తుంది. భారతదేశంలో ప్రతి సంవత్సరం దాదాపు 5 లక్షల మంది రోడ్డు ప్రమాదాల్లో మరణిస్తున్నారు. దాదాపు 4 లక్షల మంది తీవ్రంగా గాయపడుతున్నారు. అధికారిక గణాంకాల ప్రకారం, రోడ్డు ప్రమాదాల వల్ల ఎక్కువగా నష్టపోతోంది ద్విచక్ర వాహనదారులు, పాదచారులే.

అందుకే కశ్మీర్ ట్రిప్‌ను

ప్రధాని మోదీ రద్దు చేసుకున్నారు



రాంచీ: కశ్మీర్‌లో ఉగ్రవాదులు దాడులు చేసే అవకాశం ఉన్నట్లు ఇంటెలిజెన్స్ శాఖ నివేదిక ఇవ్వడం వల్లే ప్రధాని మోదీ తన పర్యటనను రద్దు చేసుకున్నట్లు కాంగ్రెస్ పార్టీ అధ్యక్షుడు మల్లిఖార్జున్ ఖర్గే తెలిపారు. రాంచీలో జరిగిన కార్యక్రమంలో ఆయన మాట్లాడారు. పెహల్వా దాడి ఘటనలో ప్రజలు ప్రాణాలు కోల్పోయారని, దానికి ప్రభుత్వానిది బాధ్యత కాదా అని ఆయన ప్రశ్నించారు. ఇంటెలిజెన్స్ వైఫలం జరిగినట్లు ప్రభుత్వం అంగీకరిస్తున్న నేపథ్యంలో ప్రభుత్వ బాధ్యత తీసుకోలేమా అని ఆయన అడిగారు. ఉగ్రదారులు జరిగే ప్రమాదం ఉందని ఇంటెలిజెన్స్ సమాచారం ఇచ్చినా, పెహల్వాలో కేంద్ర ప్రభుత్వం ఎందుకు అదనపు భద్రతను పెంచలేదని ఖర్గే ప్రశ్నించారు. కానీ పెహల్వామే ఘటన నేపథ్యంలో ప్రభుత్వానికి అందగా కాంగ్రెస్ పార్టీ మద్దతు ఉంటుందన్నారు. పార్టీ కన్నా ముందు దేశం నిలుస్తుందన్నారు. రాజకీయ విభజనల కన్నా.. జాతి ఐక్యత కీలకమని అంగీకరించారు.

సీఎం మమతా బెనర్జీ

వేప మొద్దుల్ని దొంగలించారా?

కోల్‌కతా: ఆలయంలో విగ్రహం కోసం

ఒడిశా నుంచి సీఎం మమతా బెనర్జీ వేప మొద్దుల్ని దొంగలించారా? అంటే అవుననే అంటున్నార ఒడిశా బీజేపీ నేతలు పశ్చిమ బెంగాల్ దిప్సాలలో జగన్మోదీ పాలరాతి విగ్రహం ప్రతిష్ఠాపన జరిగింది.ఈ ఆలయంలో విగ్రహం కోసం ఒడిశా నుంచి మమతా వేప మొద్దులు దొంగిలించడని



ఒడిశా బీజేపీ నేతలు మమతా బెనర్జీపై ఆరోపణలు చేశారు. అయితే, ఆ ఆరోపణల్ని దీదీ ఖండించారు. బీజేపీ నేతలు చేసిన వ్యాఖ్యలపై ఆగ్రహం వ్యక్తం చేశారు. నా ఇంట్లోనే నాలుగు వేప చెట్లు ఉన్నాయి. దొంగిలించాల్సిన వనిలేదని వ్యాఖ్యానించారు. బెంగాల్‌లో జగన్మోదీ స్వామిని పూజించడం నేరమా? అని ప్రశ్నించారు. ఈ సందర్భంగా మమతా బెనర్జీ, ఒడిశా బీజేపీ పాలనలో పశ్చిమ బెంగాల్ పలనకూలీలకు దాడులు జరుగుతున్నాయని ఆరోపించారు.

వరల్డ్ బెస్ట్ ఇండియన్ మధ్యం బ్రాండ్..

ఫుల్లు రూ. 2వేలే!

భారతీయులు స్వభావ సిద్ధంగా బలమైన, గాఢమైన రుచులను ఇష్టపడతారు అందుకేనేమా మన దేశంలో మధ్యం వినియోగంలో విస్కీ, బ్రాండ్, రమ్, బీర్ లకే ఎక్కువ డిమాండ్. అయితే విస్కీ, బ్రాండ్, రమ్లకు బ్రిటిష్ పాలన నాటి నుంచే అదరణ బాగా ఉంది. ముఖ్యంగా విస్కీ,ఎప్పుడీ నుంచే మధ్యం ప్రియులకు ప్రధాన ఎంపికగా నిలిచింది. రమ్ బ్రాండ్ విస్కీలు అందరికీ అందుబాటు ధరలలో సులభంగా లభించే మధ్యం రకాలుగా మారాయి.హాడ్గా కూడా ఇటీవలి ఇంటాలో పుంజుకుంటుండగా. వీటన్నింటి తర్వాత స్థానం వైస్‌కు దక్కింది. అయితే మన దేశంలోని మద్యపాన ప్రియుల్లో అనేకమంది దాదాపుగా మర్చిపోయిన ఒక మద్యం వెరైటీ ఒకటి ఉంది అది జిన్. లైట్ కలర్‌లో, సున్నితమైన రుచులతో ఉండటంతో, భారతీయ అభిరుచులను అది అంతగా సంతృప్తి పరచలేకపోయింది. అంతేకాకుండా జిన్ గురించి ప్రచారం కూడా తక్కువే. అందుకే చాలా మందిలో జిన్ ను ఎలా తాగాలో, ఏ కాక్‌టెయిల్‌లో ఉపయోగించాలో అవగాహన లేకపోయింది. దాంతో పెద్దగా ఎవరూ పట్టించుకోని రకంగా జిన్ మిగిలిపోయింది. అయితే ఇప్పటిప్పుడే విస్తరస్తున్న గ్లోబల్ కాక్‌టెయిల్ కల్చర్ జిన్ వినియోగానికి ఊపునిస్తోంది. తరచుగా కాక్‌టెయిల్స్‌లో కలుపుకుని జిన్‌ను సేవించడం ఓ ప్రత్యేకమైన వెస్ట్రన్ డ్రింకింగ్ కల్చర్. ఇలాంటి శైలి ఇప్పుడ మన నగరాల్లో మాత్రమే క్రమంగా అభివృద్ధి చెందుతోంది. గ్లీటర్ దాన్, హాపునా వంటి భారతీయ క్రాఫ్ట్ జిన్‌ల ఆవిర్భావంతో, నగరాల్లో యువత, ప్రయోగాలకు వెరవని ఆల్ట్రావోప్ ప్రియుల వల్ల జిన్ కు అదరణ పెరుగుతోంది.

నేడు కేంద్ర కేబినెట్ కీలక సమావేశం

ఢిల్లీ: పహల్గాం ఉగ్రదాడి తర్వాత భారత్-పాకిస్థాన్ల మధ్య పరిస్థితులు భగ్గుమంటున్నాయి. ప్రతిదాడి కోసం భారత్ పక్కాగా ప్రణాళికలు రెడీ చేస్తుంది. ఈ తరుణంలో మే 7న ప్రధాని నరేంద్ర మోదీ అధ్యక్షతన కేంద్ర కేబినెట్ సమావేశం జరగనుంది. ఆ సమావేశంలో సరిహద్దుల్లో భద్రతా పరిస్థితు లతో పాటు పలు విషయాలపై చర్చించనున్నారు. ఇప్పటికే జాతీయ భద్రతా సలహాదారు అజిత్ దోవల్‌తో ప్రధాని మోదీ 48 గంటల్లోనే రెండుసార్లు భేటీ అయిన విషయం తెలిసిందే. అనంతరం జరగనున్న ఈ కేబినెట్ మీటింగ్పై అందరిలో ఆసక్తిని కలిగిస్తుంది. ఉగ్రదాడి జరిగిన సమయం నుంచి దేశంలో పరిస్థితులు వేగంగా మారుతున్నాయి. పాక్ విషయంలో భారత్ ఎలాంటి నిర్ణయం తీసుకుంటుందోనని ప్రపంచదేశాలు అన్నీ ఆసక్తిగా గమనిస్తున్నాయి. దేశ భద్రతపై ప్రధాని మోదీ గత కొన్ని రోజులుగా వరుస భేటీలు సర్వహేతుబద్ధతతో పాక్‌లో అలజడి రేగుతుంది. ఇలాంటి సమయంలో మరోసారి కేబినెట్ సమావేశం జరగనుంది. దాదాది దేశానికి ఎలా బుద్ధి చెప్పాలి వంటి అంశాల గురించి చర్చించనున్నారు. భారత్‌పై పాక్ వైమానిక దాడులకు దిగితే ఎలా వ్యవహరించాలి..? ప్రజలు ఆందోళనకు గురికాకుండా ఎలాంటి సూచనలు చేయాలి..? దేశంలో అత్యవసరమైన కీలకమైన కర్మాగారాలు ఎక్కడ ఉన్నాయి..? ఏదైనా ప్రమాదం జరిగితే హుటాహుటిన ప్రజల్ని తరలించే మార్గాలు ఏంటి..? వంటి అంశాలు చర్చకు



రానున్నాయి. ప్రధాని మోదీ ఇప్పటికే రక్షణ మంత్రి రాజ్‌నాథ్ సింగ్, అజిత్ ధోవల్‌తో పాటు హెండుమంత్రి అమిత్ షాలతో వరుసగా సమావేశాలు నిర్వహించారు. ఉగ్రదాడి జరిగిన వెంటనే మోదీ నేతృత్వంలో భద్రతా వ్యవహారాల కేబినెట్ కమిటీ (సీసీఎస్) పలు సంచలన నిర్ణయాల తీసుకుంది.

దీనిలో భాగంగా సింధుజలాల ఒప్పందంపై ఆంక్షలు. దౌత్య సంబంధాల తగ్గింపు, అటారి సరిహద్దు మూసివేత, పాక్ జాతీయుల వీసా రద్దు, గగనతలాన్ని మూసివేయడం వంటి నిర్ణయాలను భారత్ తీసుకుంది.

పాత బంకర్లను పునురుద్ధరిస్తున్న ఇండియన్ ఆర్మీ

న్యూఢిల్లీ: పహల్గాం ఉగ్రదాడి అనంతరం భారత్-పాకిస్థాన్ల మధ్య ఉద్రిక్తతలు తారాస్థాయికి చేరుకున్నాయి. పాక్ ఉగ్రవాదులను వెంటాడి వేటాడుతామంటూ భారత్ భీషణ ప్రతిజ్ఞ చేయడంతో యుద్ధ మేఘాలు కమ్ముకుంటున్నాయి. ఢిల్లీ ముంబై సహా దేశవ్యాప్తంగా మాక్ డ్రిల్స్‌కు భారత్ సిద్ధమవుతుండగా, ఇదే సమయంలో అంతర్జాతీయ సరిహద్దుల వెంబడి దశాబ్దాల నాటి పాత బంకర్లను పునరుద్ధరించే పనులను ఇండియన్ ఆర్మీ చేపట్టింది. కంచుకోట లాంటి ఈ బంకర్లను 1965, 1971 యుద్ధ సమయాల్లో ఆర్మీ వినియోగంలోకి తెచ్చింది. ఇప్పుడు మరోసారి వాటిని పునరుద్ధరిస్తూ ఎలాంటి పరిస్థితులు ఎదురైనా ఎదుర్కొనేందుకు సిద్ధమవుతోంది.

బంకర్లలో షెల్లర్

జమ్మూకశ్మీర్‌లోని సరిహద్దుల వద్ద బలగాలు మరింత ఆప్రమత్తత పాటిస్తున్నాయి. అత్యవసర పరిస్థితి అంటూ వస్తే సరిహద్దులకు సమీపంలోనే జనవాసాలను ఖాళీ చేయించి

వారిని కొత్తగా నిర్మించిన అండర్‌గ్రౌండ్ బంకర్లకు తరలించనున్నారు. సున్నిత ప్రాంతాలైన ఉరి నుంచి నౌషెరా సెక్టార్ వరకూ ప్రజలను ఆ బంకర్లకు తరలిస్తారు. ఎల్‌ఐసీ, అంతర్జాతీయ సరహద్దులకు సమీపంలోని ఈ బంకర్లలో నీటి సరఫరా, కనీస అవసరాలను అందుబాటులో ఉంచనున్నారు. యుద్ధం అంటూ మొదలైతే ఆ ప్రభావం మొదటగా ఎల్‌ఐసీ వెంబడి ప్రజలపై పడే అవకాశం ఉండటంతో ముందస్తు భద్రతా చర్యలను ఆర్మీ చేపడుతోంది.

ఎయిర్ రైడ్ సైరస్ టెస్ట్

కాగా, శ్రీనగర్‌లో దాల్‌లేకే సమీపంలో ఎయిర్ రైడ్ సైరస్ మాక్ డ్రిల్స్‌ను మంగళవారంనాడు నిర్వహించారు. హైఅల్ట్ పరిస్థితుల్లో స్థానిక అధికారులు, భద్రతా అధికారులను

అప్రమత్తం చేయడానికి లౌడ్ సైరస్ డ్రిల్స్ జరిపారు. జమ్మూకశ్మీర్‌లోని ఘాంచ్, రాజౌరి జిల్లాల్లో భద్రతను మరింత ఎక్కువ చేశారు. కీలకమైన మార్గాల్లో వాహనాల తనిఖీలను మరింత కట్టుదిట్టం చేశారు.



రెట్.. రెట్

-మొదటిపేజీ తరువాయి

ఉండాలని, మరోసారి సమ్మె చేయడానికి సిద్ధంగా ఉండాలనిర్దీసి జేఏసీ చైర్మన్ వెంకన్న తెలిపారు. ఆర్టీసీ ఇప్పుడిప్పుడే కోలుకుంటోని సమ్మెకు వెళ్లే సంస్థ మనుగడుకు ప్రమాదం ఏర్పడుతుందన్నారు.అదే సమయంలో ఆర్టీసీ యాజమాన్యం కార్మికులకు లేఖ రాసింది. ఆర్టీసీఉద్యోగుల సంక్షేమం విషయంలో ఏ మాత్రం రాజీవడబోదని హామీ ఇచ్చింది. సమ్మె పేరుతో ఉద్యోగులను బెదిరిస్తే కఠిన చర్యలు ఉంటాయని యాజమాన్యంలేఖను విడుదల చేసింది. ఈ మేరకు తెలంగాణ ఆర్టీసీ ఉద్యోగులకు యాజమాన్యం బహిరంగ లేఖ రాసింది.ముఖ్యమంత్రి రేవంత్ రెడ్డి కూడా ఆర్థిక పరిస్థితిపై చేసిన వ్యాఖ్యలు ఆర్టీసీ కార్మికులను ఆలోచింపచేశాయి. ఎట్టి పరిస్థితుల్లోనూ ఆర్థికపరమైన డిమాండ్లు నెరవేర్చే అవకాశం లేదని క్లారిటీ రావడంతో వారు సమ్మె ప్రతిపాదన విరమించుకున్నట్లుగా

తెలుస్తోంది. మరో వైపు ఇతర ఉద్యోగులు కూడా పోరు బాట పట్టాలని డిమెండ్చేయ్యారు. దీంతో వారితో చర్చలు కోసం ముగ్గురు అధికారులతో కమిటీని నియమించారు. సవీన్ మిట్టల్, లోకేష్ కుమార్, కృష్ణభాస్కర్ లు ఈ కమిటీలో ఉంటారు. వీరు ఉద్యోగ సంఘం నేతలతో చర్చలు జరుపుతారు.వారి డిమాండ్లు ఏమిటో తెలుసుకుని ప్రభుత్వం ముందు ఉంచుతారు. డిమాండ్లు నెరవేర్చకపోతే సమ్మెకు వెళ్తామంటున్న ఉద్యోగా సంఘాలపై ముఖ్యమంత్రి రేవంత్ రెడ్డి మండిపడ్డారు. ఉద్యోగ సంఘాల నేతలు ఇక సమరమే అంటున్నారుని.. ఇదేదో మనోక్లేనా, ఇంకెవరైనా అన్నారా అని అనుకున్నానని అన్నారు. హైదరాబాద్లో ఓ కార్యక్రమంలో ప్రసంగించిన ఆయన ఉద్యోగ సంఘాల నేతలపై కీలక వ్యాఖ్యలు చేశారు. ప్రభుత్వంపై సమరం చేస్తామని ఉద్యోగ సంఘాల నేతలు అంటున్నారుని.. . ప్రభుత్వంలో పని చేసే ఉద్యోగులు మూడున్నర లక్షల మంది..



మీారు ప్రకటించిన సమరం 97 శాతం ప్రజల మీదనా అని ప్రశ్నించారు. జీతాలు రానప్పుడు కనీసం నోరు విప్పారా?.. ఇప్పుడు జీతాలు రావడం లేదని ఉద్యోగులు అదగకుండానే వేసాం కదా అని ప్రశ్నించారు. గతంలో బెనిఫిట్స్ ఇవ్వకుండా ఉండేందుకు రిటైర్మెంట్ ఏజ్ పెంచారు.. మీరు దాచుకున్న సామ్యు, బెనిఫిట్స్ రూ.9 వేల కోట్లు పెండింగ్ పెట్టారు.. ప్రజలు కష్టాల్లో ఉంటే సహకరించాల్సిన ఉద్యోగ సంఘాలు సమరం అంటున్నాయి.. మీకు జీతాలు ఇవ్వన్న ప్రజలే మాకు ఉద్యోగాలు ఇచ్చారు.. నమస్య ఉంటే చర్చకు రండి, చర్చిద్దాం.. ప్రజల మీద యుద్ధం చేసిన వాళ్లు ఎవరూ బాగుపడలేదు.. ప్రజల మీద యుద్ధం చేస్తారా?.. రాజకీయ నాయకుల చేతిలో పావులుగా మారకండి, ప్రజల గుండెల్లో చురకత్తులు పొడవకండి అని సీఎం రేవంత్ రెడ్డి మండిపడ్డారు.

ఓవైపు గర్జిస్తున్న మేఘం.. మరోవైపు కంపిస్తున్న భూమి

హైదరాబాద్ : తెలంగాణలో రోజున ఆందోళనకర వాతావరణ పరిస్థితులు నెలకొన్నాయి. ఓవైపు రాష్ట్రంలోని పలు ప్రాంతాల్లో మేఘుడు గర్జిస్తుండగా.. మరోవైపు భూమి కంపిస్తూ జనాలను భయాందోళనకు గురిచేస్తున్నాయి. మధ్యాహ్నం వరకు భూనుడు నిప్పుల వర్షం కురించగా.. సాయంత్రం సమయంలో ఇక ఇప్పుడు నా వంతు అన్నట్లుగా ఈదురుగాలులను వెంటోసుకుని వరుణుడు ఎంత్రి ఇచ్చాడు. ఉరుములు మెరుపులతో వరుణుడికి మేఘుడు గడ్డిగానే ఎలివేషన్ ఇచ్చాడు. అంతేనా.. భూనుడు నిప్పుల వర్షం కురిస్తుంటే.. నేను కేవలం వాన కురిపిస్తే ఎలా అనుకున్నాడో ఏమో.. వడగండ్ల వానతో విరుచుకుపడ్డాడు వరుణుడు. ఇదే సమయంలో రాష్ట్రంలోని ఆయా ప్రాంతాల్లో భూప్రకంపనలు జనాలను మరింత భయాందోళనలకు గురి చేశాయి. భూప్రకంపనలతో ప్రజలు ప్రాణభయంతో వరుగులు తీశారుహైదరాబాద్ నగరంతో పాటు కరీంనగర్, కుమరం భీం ఆసిఫాబాద్ జిల్లాల్లో భారీ వర్షం కురిసింది. ముఖ్యంగా కరీంనగర్ నగరంతో పాటు చుట్టుపక్కల గ్రామాల్లో సుమారు 3 గంటల ప్రాంతంలో ఈదురుగాలులతో మొదలైన వర్షం.. మెల్లగా ఉరుములు మెరుపులతో కూడిన వడగండ్లుగా మారి బీభత్సం సృష్టించింది. గంటల తరబడి వర్షం కురుస్తూనే ఉండటంతో.. జనాలు తీవ్ర ఇబ్బంది పడ్డారు. వర్షానికి తోడు బలమైన ఈదురుగాలులు వీయటంతో గ్రామాల్లో విద్యుత్ సరఫరా ఆగిపోయింది.అక్కడక్కడ పిడుగులు కూడా పడినట్లు సమాచారం. అటు వర్షం తగ్గక.. ఇటు కరెంట్ లేక.. జనాలు ఇక్కట్లు పడ్డారు. కుమరం భీం జిల్లా కేంద్రంలోనూ భారీ వర్షం కురిసింది.ఇక.. హైదరాబాద్లో వాతావరణం అనూహ్యంగా మారిపోయింది. మధ్యాహ్నం భగభగమండిన ఎండ ఒక్కసారిగా చల్లబడి, ఆకాశం నల్లగా కమ్ముకుంది. ఆ తర్వాత మిన్ను విరిగి మీద పడ్డట్లుగా భీకరమైన ఉరుములు, మెరుపులతో వర్షం మొదలైంది.సికింద్రాబాద్, బంజారాహిల్స్, జూబిహిల్స్, అబిడ్స్, కోఠి, ఖవీర్ బాగ్, వంజూగుట్ట, ఎమ్మెల్యే కాలనీ, కృష్ణానగర్ తదితర ప్రాంతాల్లో వర్షం దంచికొట్టింది. కుండపోత వర్షం కురవడంతో రోడ్లన్నీ జలమయమయ్యాయి.



సరిగ్గా ఆఫీసుల నుంచి ఉద్యోగులు ఇళ్లకు వెళ్లే సమయం కావటంతో.. తీవ్రంగా ట్రాఫిక్ జామ్ ఏర్పడింది.నగరంలోని కొన్ని ప్రాంతాల్లో కుండపోత వర్షంతో ఉక్కిరిబిక్కిరి కాగా.. ఇదే నగరంలో మరికొన్ని ప్రాంతాల్లో చినుకు కూడా రాలకపోవటం గమనార్హం. హైదరాబాద్లో ఉప్పులే స్పేడియంలో సగ్ రైజర్స్ హైదరాబాద్ వర్షాని ఢిల్లీ క్యాపిటల్స్ మ్యాచ్ జరుగుతుండగా.. ఆ మ్యాచ్కు వర్షం ఎలాంటి అటంకం కలిగించకపోవటం ఆశ్చర్యకరం. ఆ ప్రాంతంలో చినుకు కూడా పడకపోవటం విచిత్రమే. కాసేపటికి మళ్లీ అక్కడ కూడా వర్షం అందుకుందనకోండి.అయితే.. వాతావరణం ఒక్కసారిగా చల్లబడి వర్షం కురుస్తుండగా.. ఉత్తర తెలంగాణలో మరో భయం వెంటాడింది. ఉమ్మడి కరీంనగర్, ఆదిలాబాద్ జిల్లాల్లోని పలు ప్రాంతాల్లో భూమి

స్వల్పంగా కంపించింది. కరీంనగర్, మేమలవాడ, సిరిసిల్ల, జగిత్యాల, పెద్దపల్లి, సుల్తానాబాద్, మంచిర్యాల జిల్లాలతో పాటు నిర్మల్ జిల్లాలోని ఖానాపూర్, కడెం మండలాల్లో దాదాపు 10 సెకన్ల పాటు భూమి కంపించడంతో ప్రజలు ఒక్కసారిగా భయాందోళనకు గురయ్యారు. రిక్టర్ స్కేలుపై దీని తీవ్రత 3.8గా నమోదైనట్లు తెలుస్తోంది. ఒక్కసారిగా భూప్రకంపనలు రావడంతో ప్రజలు తమ ఇళ్ల నుంచి బయటకు పరుగులు తీశారు. స్థానికులు చెబుతున్న దాని ప్రకారం రెండుసార్లు భూమి కంపించిన అనుభూతి కలిగింది.వర్షం చల్లదన్నాస్తే, భూమి కంపించడంతో ప్రజల్లో భయం నెలకొంది. ఈ రెండు అనూహ్య పరిణామాలతో సోమవారం రాత్రి హైదరాబాద్, ఉత్తర తెలంగాణ ప్రాంతాల్లో విచిత్రమైన వాతావరణం నెలకొంది.

సినిమాలను వదలని ట్రంప్

న్యూయార్క్ : అమెరికా అధ్యక్షుడు డోనాల్డ్ ట్రంప్ మరో సంవలన నిర్ణయంతో వార్షిక్ నిలిచారు. విదేశాల్లో చిత్రీకరణ జరిగి అమెరికాలో విడుదలయ్యే సినిమాలపై 100 శాతం సుంకాలు విధిస్తున్నట్లు ఆయన ప్రకటించారు. ఈ నిర్ణయం హాబీవుడ్ చిత్ర పరిశ్రమను పునరుద్ధరించడంతోపాటు, అమెరికా ఆర్థిక, జాతీయ భద్రతను కాపాడే లక్ష్యంతో తీసుకున్నట్లు ట్రంప్ తెలిపారు. అయితే, ఈ నిర్ణయం అమలు సాధ్యాసాధ్యాల, హాబీవుడ్పై దీని ప్రభావం గురించి చర్చలు ఊపందుకున్నాయి.అమెరికా అధ్యక్షుడు డోనాల్డ్ ట్రంప్ తన ట్రూత్ సోఫర్ ప్లాట్‌ఫామ్‌లో “అమెరికన్ సినిమా పరిశ్రమ చాలా వేగంగా క్షీణిస్తోంది. ఇతర దేశాలు ఆకర్షణీయమైన వన్ను మినహాయింపులు, ఆర్థిక ప్రోత్సాహకాలతో అమెరికన్ స్టూడియాలను, నిర్మాతలను తమ దేశాలకు ఆకర్షిస్తున్నాయి. ఇది జాతీయ భద్రతకు హామీ” అని పేర్కొన్నారు. ఈ నేపథ్యంలో, విదేశాల్లో చిత్రీకరణ జరిగిన సినిమాలపై 100 శాతం సుంకాలు విధించాలని యూఎస్ ట్రేడ్ రిప్రజెంటేటివ్ (ఓటాఫీ) మరియు వాణిజ్య శాఖకు ఆదేశాలు జారీ చేశారు. ట్రంప్ లక్ష్యం స్పష్టం: అమెరికా గడ్డపై సినిమా చిత్రీకరణను ప్రోత్సహించడం, హాబీవుడ్‌ను మళ్లీ బలోపేతం చేయడం. ఆయన జనవరిలో మెల్ గిబ్బస్, సిర్స్టర్ స్టూర్మ్, జాన్ వోయట్‌లను హాబీవుడ్‌కు “స్పెషల్ అంబాసిడర్స్”గా నియమించి, పరిశ్రమను పునరుద్ధరించేందుకు ప్రణాళికలు రూపొందించాలని సూచించారుకొన్నేళ్లుగా కెనడా, యాకే, ఆస్ట్రేలియా, న్యూజిలాండ్, హంగేరీ వంటి దేశాలు ఆకర్షణీయమైన వన్ను రాయితీలు, ఆర్థిక సహాయంతో

అమెరికన్ చిత్ర నిర్మాణ సంస్థలను ఆకర్షిస్తున్నాయి. ఉదాహరణకు, “అవతార్”, “మిషన్ ఇంపాసిబుల్”, “జేమ్స్ బాండ్” వంటి హాబీవుడ్ ప్రాంజెక్షలు విదేశాల్లో చిత్రీకరణ జరుపుకుంటున్నాయి. ఈ దేశాలు తక్కువ శ్రమ ఖర్చులు, ఆర్థిక ప్రోత్సాహకాలతో నిర్మాణ బడ్జెట్‌ను తగ్గించే అవకాశం కల్పిస్తున్నాయి. లాస్ ఏంజిల్స్‌లో సినిమా నిర్మాణం గత దశాబ్దంలో సుమారు 40% తగ్గిందని ఫిల్మ్‌ఎంప్ నివేదిక తెలిపింది. ఈ పరిస్థితిని ఎదుర్కొనేందుకు కాలిఫోర్నియా గవర్నర్ గావెన్ న్యూసమ్ భారీ పన్ను రాయితీల పథకాన్ని ప్రతిపాదించారు. అయినప్పటికీ, విదేశీ ప్రోత్సాహకాల ప్రభావం హాబీవుడ్‌ను విదేశాలకు ఆకర్షిస్తూనే ఉందిసినిమాలు భౌతిక వస్తువు లాగా కాకుండా, మేధో సంపత్తిగా గుర్తించబడే సేవలపై సుంకాలు విధించడం సాంకేతికంగా సంక్లిష్టమైన అంశం. ప్రస్తుతం సేవలపై సుంకాలు విధించే నియమం లేదు, మరియు 2026 వరకు డిజిటల్ వస్తువులపై వరల్డ్ ట్రేడ్ ఆర్గనైజేషన్ నిషేధం ఉంది. అంతేకాక, చాలా హాబీవుడ్ చిత్రాలు అమెరికాలో కొంత భాగం, విదేశాల్లో కొంత భాగం చిత్రీకరణ జరుపుకుంటాయి. ఈ పరిస్థితిలో ఏ సినిమాపై సుంకం విధించాలి, ఎలా అమలు చేయాలి అనే విషయంలో స్పష్టత లేదుఅంతేకాక, ఈ సుంకాలు విధించడం వల్ల ఇతర దేశాలు ప్రతీకార చర్యలకు దిగే అవకాశం ఉంది. ఉదాహరణకు, చైనా ఇప్పటికే హాబీవుడ్ చిత్రాల విడుదలపై పరిమితులు విధించింది. ఇతర దేశాలు కూడా అమెరికన్ చిత్రాలపై సుంకాలు విధిస్తే, అంతర్జాతీయ బాకూఫీస్ ఆదాయం తగ్గి ప్రమాదం ఉంది, ఇది హాబీవుడ్ స్టూడియాలకు

పెద్ద దెబ్బ.ట్రంప్ నిర్ణయం హాబీవుడ్‌ను బలోపేతం చేయడానికి బదులు, నష్టం కలిగించే అవకాశం ఉందని విశ్లేషకులు హెచ్చరిస్తున్నారు. డిస్నీ, పారామౌంట్, వార్నర్ బ్రోస్ వంటి స్టూడియోలు కరోనా మహమ్మారి, 2023 హాబీవుడ్ నమ్మల దెబ్బ నుంచి ఇంకా పూర్తిగా కోలుకోలేదు. అంతర్జాతీయ చిత్రీకరణ స్థలాలు తక్కువ ఖర్చుతో నాణ్యమైన నిర్మాణాన్ని అందిస్తాయి, ఇది స్టూడియాలకు ఆర్థికంగా లాభదాయకం. ఉదాహరణకు, “అవతార్: పైర్ అండ్ యాష్” న్యూజిలాండ్‌లో, “అవెంజర్స్: డూమ్స్డే” లండన్‌లో చిత్రీకరణ జరుపుకుంటున్నాయి. ఈ చిత్రాలపై సుంకాలు విధిస్తే, నిర్మాణ ఖర్చులు పెరిగి, టీకెట్ ధరలు పెరిగే అవకాశం ఉంది, ఇది ప్రేక్షకులపై భారం పడుతుంది. ట్రంప్ విదేశీ చిత్రాలను “ప్రచారం”గా, “జాతీయ భద్రతకు ముప్పు”గా పేర్కొనడం చర్చనీయాంశంగా మారింది. విదేశీ చిత్రాలు సాంస్కృతిక ప్రభావాన్ని చూపుతాయని, అమెరికన్ విలువలను బలహీనపరుస్తాయని ఆయన వాదిస్తున్నారు. అయితే, అమెరికన్ సినిమాలు ప్రపంచవ్యాప్తంగా సాంస్కృతిక ఆధిపత్యాన్ని కలిగి ఉన్నాయని, హాబీవుడ్ ప్రపంచ మార్కెట్‌లో ఆధిపత్యం వహిస్తుందని విశ్లేషకులు చెబుతున్నారు. 2024లో హాబీవుడ్ స్టూడియోలు ప్రపంచవ్యాప్తంగా ౩10 బిలియన్ల అమ్మకాలు ఆర్జించాయి. సెంటర్ ఫర్ స్ట్రాటెజిక్ అండ్ ఇంటర్నేషనల్ స్టడీస్‌కు చెందిన విలియం రీక్స్ ఈ వాదనను “అసమంజసం”గా అభివర్ణించారు. సినిమాలను జాతీయ భద్రతతో ముడిపెట్టడం న్యాయపరంగా సమర్థించడం కష్టమని ఆయన అభిప్రాయపడ్డారు.

సోలార్ విద్యుత్ మాకు కుదించకండి..

ఢిల్లీ : సీఎం కుసుమ్ పథకం కింద తెలంగాణతో కుదుర్చుకున్న 4వేల మెగావాట్ల విద్యుత్ ఒప్పందాన్ని కొనసాగించాలని కేంద్రమంత్రి ప్రహ్లాద్ జోషిని ఢిల్లీలో సీఎం మల్లు భట్టి విక్రమార్కు కోరారు. ఈ మేరకు ఆయన ఢిల్లీలో



కేంద్రమంత్రితో ప్రహ్లాద్ జోషితో భేటీ అయ్యారు. ఈ భేటీలో ప్రధానంగా సోలార్ విద్యుత్‌ను ప్రోత్సహించేందుకు తెలంగాణ ప్రభుత్వం తీసుకుంటున్న నిర్ణయాలను భట్టి విక్రమార్కు కేంద్రమంత్రికి వివరించారు.అందుకే సోలార్ విషయంలో రాష్ట్ర ప్రభుత్వానికి కేంద్రం సహకరించాలని, గతంలో కుదుర్చుకున్న 4వేల మెగావాట్ల విద్యుత్ ఒప్పందాన్ని కొనసాగించాలని విజ్ఞప్తి చేశారు. ఇరువురి సమావేశం అనంతరం భట్టి విక్రమార్కు మీడియాతో మాట్లాడారు. ‘సోలార్ పవర్ విషయంలో కేంద్రం నూతన పాలనీ తీసుకువచ్చాక తెలంగాణ ప్రత్యేక దృష్టి సారించింది. 4 వేల మెగావాట్లతో సోలార్ పవర్‌లో భాగంగా రైతులకు పెద్ద ఎత్తున సోలార్ పంపులు పెట్టించాలని రాష్ట్రం నిర్ణయించింది. అయితే, కేంద్రం.. ముందస్తుగా తెలంగాణతో కుదుర్చుకున్న 4వేల మెగావాట్ల సోలార్ విద్యుత్‌ను వెయ్యి మెగావాట్ల కుదించినట్లు సమాచారం అందింది. సోలార్ విద్యుత్‌ను కుదించొద్దని..గతంలో కుదుర్చుకున్న ఒప్పందం ప్రకారం తెలంగాణకు సోలార్ విద్యుత్ కేటాయింపులు జరిగేలా చూడాలని కేంద్రాన్ని కోరినట్లు చెప్పారు.

సీఎం రేవంత్‌రెడ్డి మాటలతో

తెలంగాణ పరువు పోయింది

-మొదటిపేజీ తరువాయి

భయపడుతున్నారని బండి సంజయ్ కుమార్ ఆరోపించారు. సీఎం రేవంత్‌రెడ్డి మాటలతో తెలంగాణ పరువు పోయిందని విమర్శించారు. చెప్పులు ఎత్తుకుపోవడం కాంగ్రెస్ కల్చర్ అని పోకిరిగ్ కామెంట్స్ చేశారు. సీఎం మాట్లాడాల్సిన మాటలేనా ఇవి అని ప్రశ్నించారు. ఇప్పిన హామీలు అమలు చేయకుండా చేతులు ఎత్తేస్తావా అని నిలదీశారు. కేసీఆర్ అప్పులు చేసేదని ఎన్నికల్లో చెప్పలేదా.. అప్పులు ఉన్నాయని తెలిసి హామీలు ఎందుకు ఇచ్చావని ప్రశ్నించారు. ఎమ్మెల్యేలు, మంత్రులను వదిలిపెట్టమని హెచ్చరించారు. ప్రజలతో కలిసి వారిని నిలదీస్తామని బండి సంజయ్ కుమార్ వార్షింగ్ ఇచ్చారు. రేవంత్ రెడ్డి ముఖ్యమంత్రిగా అర్హుడు కాదని మల్లాజ్‌గిరి ఎంపీ ఈటెల రాజేందర్ అన్నారు. తక్షణమే ఆర్టీసీ కార్మికులకు, తెలంగాణ సమాజానికి సీఎం రేవంత్‌రెడ్డి క్షమాపణ చెప్పి రాజీనామా చేయాలని డిమాండ్ చేశారు. లేదా నైతిక బాధ్యత వహించి ఆర్టీసీ ఉద్యోగులకు డీపి ఇవ్వాలని కోరారు. ఏబీఎన్‌తో ఎంపీ ఈటెల రాజేందర్ మాట్లాడారు. బీఆర్‌ఎస్ ప్రభుత్వాన్ని ప్రజలు ఛీ కొట్టడానికి పదేళ్లు పడితే రేవంత్ ప్రభుత్వానికి కేవలం పదినెలలు మౌత్రమే పట్టిందని ఎంపీ ఈటెల రాజేందర్ విమర్శలు చేశారు. నిజాం నవాబు కాలం నుంచి తెలంగాణ గొప్ప రాష్ట్రమేన అన్నారు. పరిపాలించే సత్తా లేక కో ఆర్డినేషన్ సరిగా లేక ఇష్టం వచ్చినట్లుగా సీఎం రేవంత్‌రెడ్డి మాట్లాడితే ప్రజలు క్షమించరని హెచ్చరించారు. తెలంగాణ తొలి ఆర్థిక శాఖ మంత్రిగా తాను చెబుతున్నానని... ముమ్మటికీ తెలంగాణ ధనిక రాష్ట్రమేనని ఉద్ఘాటించారు. రేవంత్‌రెడ్డికి చేతకాక ఇలాంటి మాటలు మాట్లాడుతున్నారని ఎంపీ ఈటెల రాజేందర్ తీవ్ర ఆగ్రహం వ్యక్తం చేశారు.

హైదరాబాద్‌లో 439 ఎకరాల్లో కొత్త ఐటీ పార్క్

-మొదటిపేజీ తరువాయి

సరిహద్దులు, చిత్రాలు, సంబంధిత సమాచారం అందులో పొందుపరిచారు.

ఆ రెండు కారణాలతో

ప్రతిపాదిత ఐటీపార్క్‌కు గోపవన్‌పల్లి-తెల్లూపూర్ అవుటర్ రింగ్ రోడ్డు, గోపవన్‌పల్లి విక్ట్రో సంస్థ, తెల్లూపూర్‌లు సమాన దూరంలో ఉన్నాయి. గోపవన్‌పల్లి పైవంతెనకు సుమారు కిలోమీటర్ల దూరంలో సంబంధిత భూములున్నాయి. 20 ఏళ్ల క్రితమే గోపవన్‌పల్లి పరిసర ప్రాంతాల్లో ప్రభుత్వ భూములు వివరాలు సేకరించారు. గోపవన్‌పల్లి, గోపవన్‌పల్లి తండా, వట్టినాగులపల్లి పరిసరాల్లో ఐటీ సంస్థల కార్యకలాపాలు వపరీతంగా పెరిగాయి. అమెరికన్ కాన్ఫులేట్ కార్యాలయం ప్రారంభమవుతుంది. ఈ రెండు కారణాలతో ఈ భూములు తెరపైకి వచ్చాయి. గచ్చిబౌలి, గోపవన్‌పల్లి ప్రాంతాల్లో రెండు ఐటీపార్కులు ఏర్పాటు చేస్తే ఐటీ, ఐటీయేతర సంస్థల కార్యకలాపాలు భారీగా పెరగనున్నాయన్న అంచనాతో ఉన్నతాధికారులు వీటిపై దృష్టి సారించారు.

భారీగా ఐటీ సంస్థలు వచ్చే అవకాశం

గచ్చిబౌలి, నాదక్‌రామ్మూర్, హైనాన్‌యల్ డిస్ట్రిక్ట్, వట్టినాగులపల్లి, కోకాపేట, పుష్పాలగూడ ప్రాంతాల్లో ఐటీ సంస్థలు, గెటెడ్ కమ్యూనిటీలు గత మూడేళ్లుగా అనూహ్యంగా పెరిగాయి. గోపవన్‌పల్లిలో ఏర్పాటు చేసే పార్క్‌లో భారీగా ఐటీ సంస్థలు వచ్చే అవకాశముంది. రెవెన్యూ అధికారులు 439.15 ఎకరాల్లో మరోసారి సర్వేచేసి హద్దులు నిర్ణయిస్తే ఐటీ పార్క్ నోటిఫికేషన్, ఇతర పనులు మొదలుకానున్నాయి. ఈ నోటిఫికేషన్ పాతదని హైకోర్టు ఆదేశాల మేరకు నిషేధిత భూముల వివరాలను ప్రభుత్వానికి పంపే క్రమంలోనే, ఈ ఐటీ పార్కుకు ప్రతిపాదిత భూములను కలెక్టర్ కార్యాలయానికి కూడా సమర్పించామని తహసీల్దార్ కె.వెంకారెడ్డి వివరించారు.

మాలిన ఆరు కులాల పేర్లు..

హైదరాబాద్ : తెలంగాణలోని బీసీ వర్గాల్లోని ఆరు కులాల పేర్లు త్వరలో మారనున్నాయి. కొన్నేళ్లుగా తమ కులాల పేర్లను దుర్వినియోగం చేస్తున్నారని, సినిమాల్లోనూ రాజకీయాల్లోనూ అభ్యంతరకరంగా వాడుతున్నారని ఆయా కులాల వారు ఆవేదన వ్యక్తం చేస్తున్నారు. వారి డిమాండ్‌కు స్పందించిన తెలంగాణ బీసీ కమిషన్ పేరు మార్పునకు అంగీకరించింది.కొన్ని కులాల పేర్లను తిట్లు పదాలుగా వాడుతున్నారు. రాజకీయ నేతలు తమ ప్రసంగాల్లో, సినిమాల్లో అభ్యంతరకరరీతిలో ఉపయోగిస్తున్నారు. దీనిపై ఆయా కులాల వారు తీవ్ర ఆవేదన వ్యక్తం చేస్తున్నారు. తమ కులాలను అవమానిస్తున్నారని, ఆత్మాభిమానాన్ని దెబ్బతీస్తున్నారని మండిపడుతున్నారు. చిలకల భావంతో తిట్లకు ఉపయోగిస్తున్న తమ కులాల పేర్లు మార్చాలని కోరుతూ కొన్ని కులాల ప్రతినిధులు ఏభ్యూగ పోరాడుతున్నారు. ఈ మేరకు వారు బీసీ కమిషన్‌కు విజ్ఞప్తులు కూడా చేశారు.ఈ నేపథ్యంలో బీసీ జాబితాలోని ఎనిమిది కులాల పేర్లు మార్చాలని, కొన్ని పర్యాయపదాలు జోడించాలని వచ్చిన ప్రతిపాదనలపై తెలంగాణ బీసీ కమిషన్ గతంలోనే ప్రజల నుండి అభ్యంతరాలు కోరింది. ఈ మేరకు ఒక నోటిఫికేషన్‌ను సైతం జారీ చేసింది. కొన్ని కులాల పేర్లను సమాజంలో చులకనగా ఉపయోగిస్తున్నారని.. వాటిని మార్చాలని బీసీ కమిషన్ నిర్వహించిన బహిరంగ విచారణలో తేలింది. పలువురు తమ అభ్యర్థనలను బీసీ, కమిషన్ కార్యాలయంలో కూడా విన్నవించారు. కుల సంఘాల ప్రతినిధులతో బీసీ కమిషన్ ఇప్పటికే ప్రాథమిక చర్చలు జరిపింది.పేరు మార్పులపై ఎవరికైనా అభ్యంతరాలున్నా లేదా ఇతర పర్యాయపదాలు సూచించాలనుకున్నా తెలియజేయవచ్చని కమిషన్ కోరింది. దౌమ్మర, పిచ్చగుంట్ల, తమ్మలి, రజక, బుడబుక్కల, కుమ్మర, చిప్పేళ్లు, వీరముష్టి కులాల మార్పు కోసం వినతులు వచ్చాయి. వచ్చిన అభ్యంతరాలు, సూచనల ఆధారంగా కులాల పేర్ల మార్పునకు చర్యలు తీసుకునేందుకు బీసీ కమిషన్ నిర్ణయించింది. ఆరు కులాల పేర్లు మార్చాలని నిర్ణయించింది. దౌమ్మర, పిచ్చగుంట్ల, తమ్మాలి, బుడబుక్కల, ఆరె క్షత్రియ, వీరముష్టి కులాల పేర్లు మార్చునున్నారు. ఈ మేరకు బీసీ కమిషన్‌కు ప్రతిపాదన రాగా.. త్వరలోనే గెజిట్ నోటిఫికేషన్ విడుదల చేయనున్నారు.కులం పేరు- కొత్త పేరుదౌమ్మర కులస్తులు గాండ వంశీయంగా, పిచ్చగుంట్ల స్థానంలో వంశశాత్ర, తమ్మాలి కులంలో బ్రాహ్మణేతరులు, శూద్రులు పదాల తొలగింపు, బుడబుక్కల స్థానంలో శివ క్షత్రియ ఆరె క్షత్రియ స్థానంలో క్షత్రియ జోషి, వీరముష్టి స్థానంలో వీరభద్రీయ ఏర్పాటు చేయాలని కోరుతున్నారు.



ఉద్యోగుల పట్ల ముఖ్యమంత్రి వాఖ్యలు ఆక్షేపనీయం

జగిత్యాల, : ముఖ్యమంత్రి రేవత్ రెడ్డి గా తెలంగాణ రాష్ట్ర ఆత్మగౌరవాన్ని కించపరిచేలా తెలంగాణ ప్రజలను ఢిల్లీలో దొంగలుగా చూస్తున్నారని, ఉద్యోగులు ప్రజల అభివృద్ధిని అడ్డుకుంటున్నారనే విధంగా వాఖ్యలు చేయడాన్ని ఢిల్లీఫ్ తీవ్రంగా ఖండిస్తున్నదని జగిత్యాల జిల్లా అధ్యక్షులు ఎన్నం రాంరెడ్డిప్రధాన కార్యదర్శి ఏ. నరేందర్ లు పేర్కొన్నారు. మంగళవారం రాంరెడ్డి, నరేందర్ లు జగిత్యాల లో మాట్లాడుతూ ఉద్యోగులు తెలంగాణ అభివృద్ధికి, సంక్షేమానికి వ్యతిరేకం కాదున్నారు. ప్రజలు పాలకులకు అధికారాన్ని అప్పగించింది ప్రజలందరి బాగోగుల కోసమేనని చెబుతూ ఉద్యోగులు కూడా ప్రజలలో భాగమేననే విషయాన్ని ముఖ్య మంత్రి గుర్తుంచుకోవాలన్నారు. ఉద్యోగులు జి.పి.ఎఫ్, టీఎన్జిఎల్ఐ లలో తాము దాచిపెట్టుకున్న సొమ్మును ప్రభుత్వం తిరిగి ఇవ్వకుండా సంవత్సరాలుగా పెండింగ్లో ఉంచడం, 30 ఏళ్ళకు పైగా ప్రభుత్వ ఉద్యోగిగా సేవలు అందించి రిటైర్డ్ అయినప్పటికీ పెన్షన్ల ప్రియోజనాలను చెల్లించాలని డిమాండ్ చేస్తే ప్రభుత్వం ఉద్యోగులు జోన్స్ ఇవ్వాలని ఉద్యమాల చేస్తున్నారని ప్రజలను, సమాజాన్ని తప్పుదోవ పట్టించే విధంగా ముఖ్యమంత్రి అనత్యాలను మాట్లాడడం శోచనీయమన్నారు. ఎన్నికల సందర్భంగా కాంగ్రెస్ మ్యూనిఫెస్టోలో పొందుపరిచిన హామీలనే డిమాండ్లుగా చేసుకొని నేడు ఉద్యోగ, ఉపాధ్యాయ సంఘాలు



ఉద్యమిస్తున్నాయని, ప్రభుత్వం గత పదిహేను నెలలుగా అనేక మార్లు ఉద్యోగ జె.ఎ.సి.తో చర్చలు జరిపి పరిష్కరిస్తామని చెప్పి నేడు ఉద్యోగులకు మొండి చెయి చూపెడుతూ పంచించడం తగదన్నారు.ఉద్యోగ జె.ఎ.సి. ప్రభుత్వం ముందు పెట్టిన 57 డిమాండ్లలో సుమారు 40 డిమాండ్లు ఆర్థికేతరమైనవేనని, సమస్యల పరిష్కారానికి ప్రభుత్వం వేసిన మంత్రుల ఉప కమిటీ అనేది పేరుతో మిగిలిపోయిందన్నారు. రాష్ట్రం ఆర్థికంగా దివాళ తీయడానికి ప్రభుత్వ పాలకులే బాధ్యత వహించాలన్నారు. పాలకులు అడ్డూర్తినిమెంట్లు, హెలికాప్టర్ల ప్రయాణాల మీద పెడుతున్న అడ్డగోలు

ఖర్చులను తగ్గించి ఆర్థిక పరిస్థితులను మెరుగు పరచకుండా సామాన్య, మధ్యతరగతి ఉద్యోగుల హక్కులకు భంగం కలిగించే విధంగా వ్యవహరించడం సరికదన్నారు. ఉద్యోగులను బెదిరించి ప్రజలకు, ఉద్యోగులకు మధ్య విచ్చుపెట్టి బాధ్యతల నుండి తప్పించుకొనే ప్రయత్నంలో భాగంగానే ముఖ్యమంత్రి ఉద్యోగులపై అసంబద్ధ వాఖ్యలు చేయడం సమంజసం కాదన్నారు. ఉద్యోగులు న్యాయపరంగా రావాల్సిన హక్కుల కోసం నిరంతరం పోరాడుతామని, ప్రజల సంక్షేమానికి, హక్కులకై ఢిల్లీఎఫ్ పక్షాన నిలబడతామని రాంరెడ్డి, నరేందర్ లు స్పష్టం చేశారు.

దేశవ్యాప్తంగా మార్క్ డ్రిల్..

హైదరాబాద్ : సరిహద్దుల్లో ఎర్పడిన ఉద్రిక్తత పరిస్థితులు, ఉగ్రవాద శిబిరాల్పై భారత్ దాడులు చేయడానికి రెడీ అవుతున్న సమయంలో.. దేశ ప్రజలందరిలో యుద్ధ సన్నద్ధత ఉండేలా చూసేందుకు సివిల్ మార్క్ డ్రిల్ నిర్వహిస్తున్నారు. ఈ సివిల్ మార్క్ డ్రిల్ ఏర్పాట్లపై కేంద్ర హోం కార్యదర్శి కోవిండ్ మోహన్ మంగళవారం అన్ని రాష్ట్రాలు, కేంద్రపాలిత ప్రాంతాల (బులు) ప్రధాన కార్యదర్శులతో కీలకమైన సమావేశాన్ని నిర్వహించారు.హోం వ్యవహారాల మంత్రిత్వ శాఖ (ఓ.ఓం) అన్ని రాష్ట్రాలు మరియు బులు మే 7న సమన్వయంతో కూడిన సివిల్ మార్క్ డ్రిల్ నిర్వహించాలని ఇప్పటికే సర్క్యులర్ జారీ చేసి చేసిందా?. భారతదేశంలోని 244 జిల్లాల్లో ఈ డ్రిల్స్ జరుగుతాయి. వీటిలో చాలా వరకు యుద్ధ సమయ పరిస్థితులతో సహా వివిధ ముప్పులకు గురయ్యే పరిస్థితుల్లో ఎలా బయట పడాలో ప్రాక్టీస్ చేస్తారు. శత్రు దాడులు లేదా అత్యవసర పరిస్థితులను ఎదుర్కొనేందుకు సంసిద్ధతను అంచనా వేయడం, మెరుగుపరచడం ఈ సివిల్ మార్క్ డ్రిల్ ముఖ్య ఉద్దేశం. ఈ మార్క్ డ్రిల్ యుద్ధం లాంటి పరిస్థితిని కృత్రిమంగా సృష్టిస్తుంది. సైరస్ ల మోత, స్థానిక అత్యవసర సేవలు, సమన్వయంతో స్పందించడం పంటివి ఉంటాయి. రతికూల వాతావరణంలో తలెత్తే ఆకస్మిక పరిస్థితులకు దేశాన్ని మరియు దాని పరిపాలనా చట్రాన్ని సిద్ధం చేయడమే ఈ సివిల్ మార్క్ డ్రిల్ ఆలోచన. ఈ తరహా మార్క్ డ్రిల్ దేశంలో నిర్వహించడం చాలా కాలం తర్వాత ఇదే మొదటి సారి. 1971లో చివరి సారిగా నిర్వహించారు. 1999 కార్గిల్ యుద్ధం సమయంలో కూడా అలాంటి జాతీయ స్థాయి పౌర రక్షణ డ్రిల్స్ నిర్వహించలేదు. ఈ మార్క్ డ్రిల్స్ లో ప్రజాసహకారం ముఖ్యతయి. రాష్ట్ర విపత్తు ప్రతిస్పందన దళాలు, అరోగ్య విభాగాలు, స్థానిక పోలీసులు మరియు జిల్లా పరిపాలనలు అన్నీ ఈ కనరత్తులో పాల్గొంటాయి. బీజేపీ కార్యక్రలందరూ పాలు పంచుకోవాలని బీజేపీ పిలుపునిచ్చింది.



మే 7న సివిల్ ?కీ డ్రిల్ జరుగుతుంది. ఎయిర్ సైరస్ ఉం టాయని పౌరులను భయపడపడని కోరుతున్నారు. గ్రామ స్థాయి వరకు ఈ కనరత్తు చేరేలా జాగ్రత్తలు తీసుకుంటున్నారు. నగరాల్లో సంపూర్ణంగా విద్యుత్ నిలిచిపోతుందని ఇదంతా ప్రాక్టీస్ లో భాగమని చెబుతున్నారు. ఈ సమావేశంలో దాడులకు అవకాశం ఉన్న జిల్లాలను మూడు కేటగిరీలుగా విభజించారు. ప్రధాని నివాసం, త్రివిధ దళాల హెడ్ క్వార్టర్స్ ఉండడంతో కేటగిరి 1లో దేశ రాజధాని ఢిల్లీ, తారాపూర్ అణా కేంద్రం ఉన్నాయి. కేటగిరి 2లో తెలగు రాష్ట్రాల్లోని విశాఖపట్నం, హైదరాబాద్లు ఉన్నాయి.రేపు మొత్తం 259 చోట్ల మార్క్ డ్రిల్స్ నిర్వహించనున్నారు. కత్నీర్, గుజరాత్, హిర్యాణా, అస్సాం, రాజస్థాన్, పంజాబ్, పశ్చిమ బెంగాల్ రాష్ట్రాల్లో అత్యధిక చోట్ల డ్రిల్స్కు ఏర్పాట్లు చేశారు.మెట్రోలు, రక్షణ సంస్థలు, కీలక ప్రాజెక్టుల రక్షణ పైన

రేపు మార్క్ డ్రిల్ జరగనుంది. ఈ మార్క్ డ్రిల్స్లో అధికారులతో పాటు సివిల్ డిఫెన్స్ వార్తాస్థు, వాలంటీర్లు, హోంగార్డులు, ఎన్ఎస్ఐ/ ఎన్ఎస్ఎస్, నెహ్రూ యువకేంద్రాలు, కళాశాలలు/ పాఠశాలల విద్యార్థులను భాగస్వాముల్ని చేయనున్నారు. శత్రుదాడి జరిగినప్పుడు స్వీయరక్షణతో పాటు విద్యార్థులు, యువకులు ఎలా ప్రతిస్పందించాలో అవగాహన కల్పించాలని హోంశాఖ తెలిపింది. 54 ఏండ్ల తర్వాత దేశంలో సెక్యూరిటీ మార్క్డ్రీల్స్ నిర్వహణ కొత్తదేమీ కాదు. అదే సంవత్సరం 1971లో బంగ్లాదేశ్ విముక్తి కోసమని భారత్, పాకిస్తాన్ మధ్య యుద్ధం జరిగింది. ఆ సమయంలో పౌరుల భద్రత కోసమని అప్పటి ప్రభుత్వం యుద్ధానికి ముందు సెక్యూరిటీ మార్క్ డ్రిల్స్ను నిర్వహించింది. ఇప్పుడు 54 ఏండ్ల తర్వాత మళ్లీ ప్రభుత్వం మార్క్డ్రీల్స్ నిర్వహిస్తున్నది.

వికటించిన వైద్యం... వాట్సాప్ తో ఆపరేషన్ నర్సులతో ఆపరేషన్ చేయించిన వైద్యుడు

హైదరాబాద్ : ఏదేళ్ల నిరీక్షణ.. ఎన్నో మొక్కులు.. మరెన్నో ఆశలు.. చివరకు ఆమె కడుపు పండింది. కవలల రూపంలో ఆనందం తలుపు తట్టింది. తొమ్మిది నెలలు కాదు.. తన బిడ్డలను జీవితాంతం కడుపులో పెట్టుకుని పదిలంగా చూసుకోవాలని ఎన్నో కలలు కన్నది. కానీ.. ఆ ఆశలు ఐదు నెలలతో అడియాపలయ్యాయి. తానొకటి తలెత్తే దైవం మరొకటి తలించిందన్నట్లుగా.. విధి ఆమెకు తీరని కడుపుకోతను మిగిల్చింది. రంగారెడ్డి జిల్లా ఇబ్రహీంపట్నంలో జరిగిన ఘటన.. ఆ తల్లిదండ్రులకే కాదు.. చిన్న ప్రతి ఒక్కరి గుండె తరక్కుపోయేలా చేస్తోంది.ఎలిమినేషన్ గ్రామానికి చెందిన బట్టి కీర్తి.. ఏడేళ్లుగా అమ్మతనం కోసం పరితపించింది. తన నిరీక్షణ ఫలిచి తన కడుపు పండింది. కడుపులో ఇద్దరు చిన్నారులు పెరుగుతున్నారని తెలిసిన క్షణం ఆమె ఆనందానికి అంతే లేదు. ఎదురుచూడగా ఎదురు చూడగా వచ్చిన గర్భం కావటంతో.. ఖర్చయినా ఫర్వాలేదని ఇబ్రహీంపట్నంలోని ఓ ప్రైవేటు ఆస్పత్రిలో ఐదు నెలలుగా ఆమె చికిత్స పొందుతోంది. కడుపులో కవలలున్నారని గుర్తించిన డాక్టర్.. కీర్తికి కొన్ని టాట్లు వేసి పూర్తిగా విశ్రాంతి తీసుకోవాలని సూచించింది. డాక్టర్ చెప్పినట్లుగానే.. కీర్తి కూడా చాలా జాగ్రత్తలు పాటించింది. ఆమె బిడ్డల్ని సవమానాలు మోసింది. కడుపులో కవల పిల్లలు ఉన్నారని.. వారిని రెండు చేతుల్లో ఎత్తుకునే క్షణాల కోసం ఎదురు చూస్తూ ఉంది. కాన్పు కోసం ఎప్పుడూ తాను చూపించుకునే ఆస్పత్రికే వెళ్లింది. నొప్పులు వస్తూండటంతో అడ్మిట్ అయింది. అయితే డాక్టర్ లేదు. ఆ డాక్టర్ కు వచ్చే ఉద్దేశం కూడా లేదు. అలాంటప్పుడు వేరే ఆస్పత్రికి అయినా రిఫర్ చేయాలిలేదా..అందుబాటులో ఉన్న నిపుణుడైన వైద్యుడిని అయినా వచ్చేలా చేయాలి. కానీ ఆ డాక్టర్ కకుల్పి పడ్డారు. వాట్సాప్ లో ఆపరేషన్ చేశారు. ఇది వికటిచింది. ఫలితంగా ఆ తల్లి గర్భంలో ఉన్న కవలలు భూమి మీదకు రాకుండానే కన్నుమూశారు. ఈ ఘోరం హైదరాబాద్ లోని



ఇబ్రహీంపట్నంలో జరిగింది.విజయలక్ష్మి ఆస్పత్రి ఉంది. అందులో అన్ని విభాగాలకూ వైద్యం చేసే డాక్టర్ ఉన్నారు. ఆయన జనరల్ ఫిజిషియన్ అయినప్పటికీ అన్ని వైద్యాలూ చేస్తున్నారు. తన ఆస్పత్రిలో కాన్పులకూ ఏర్పాట్లు చేశారు. కన్నట్లెంట్ డాక్టర్ల ఉన్నారని బోర్డులు పెట్టుకున్నారు కానీ ఎవరు వస్తారో.. ఎవరు రాలో రోగులకు తెలియదు. కాస్త దగ్గరగా ఉంటుందని ఆ ఆస్పత్రిలోనే వైద్యం చేయించుకున్న ఓ గర్భిణీ మహిళ.. కాన్పు కోసం అక్కడే చేరడం పెను వివాదానికి దారి తీసింది. కడుపులో కవల పిల్లలు ఉంటుంటే హఠాత్తుగా ఆమెకు నొప్పులు వచ్చాయి.అప్పటికే కాన్పు సమయం దగ్గర పడుతూండటం, నొప్పులు పెరగడంతో కుటచుంబ సభ్యులు ఆమెను ఆస్పత్రికి తీసుకు వచ్చారు. అక్కడి నర్సులు డాక్టర్ కు సమాచారం ఇచ్చారు. ఉన్న పళంగా అయితే తాను రాలేనని కానీ తాను చెప్పినట్లుగా

చేయాలని నర్సులకు చెప్పారు. నర్సులు ఆమెను ఆపరేషన్ థియేటర్ కు తీసుకెళ్లారు. అక్కడ డాక్టర్ చెప్పినట్లుగా ప్లాట్ఫామ్ ఆపరేషన్ చేశారు. అయితే వైద్యం అంటే.. అదీ ఆపరేషన్ అంటే.. వాట్సాప్ లో లేదుండే సాధ్యం కాదు. చిన్న తప్పు జరిగినా ప్రాణాలు పోతాయి. అదే జరిగింది. తప్పు జరిగిపోయింది. ఆ కవలలు ఇద్దరూ చనిపోయారు.ఈ తల్లి తన బిడ్డల్ని కోల్పోవడంతో తీవ్రంగా ఆవేదన చెందింది. చివరికి ఈ విషయం బయటకు వచ్చింది. దీంతో కలకలం రేగింది. డిఎంహెచ్ఎ ఆస్పత్రిలో విచారణ చేశారు. చివరికి నిజంగానే ఆ డాక్టర్ వాట్సాప్ వైద్యానికి ప్రాధాన్యం ఇస్తున్నాడని నర్సులకు కొంతపెట్రినింగ్ ఇచ్చి వాట్సాప్ లో ఆపరేషన్లు చేసేందుకు ప్రయత్నిస్తున్నాడని తేలింది. దాంతో ఆ ఆస్పత్రిని సీజ్ చేశారు. డాక్టర్ పై చర్యలు తీసుకునే అవకాశం ఉంది.

బదిలీ పై వెళ్తున్న బ్యాంకు అధికారికి సన్మానం



వాస్తవ నేస్తం,పోతాంగల్: మండల కేంద్రంలోని కల్లూరు గ్రామంలోని కెనరా బ్యాంకు అసిస్టెంట్ మేనేజర్ ఉమేష్ బదిలీ పై ఏడవల్లి వెళ్తున్న సందర్భంగా స్థానికులు ఘనంగా సన్మానం నిర్వహించడం జరిగింది. ఈ సందర్భంగా గ్రామప్రజలు మాట్లాడుతూ గత మూడు సంవత్సరాల నుండి కష్టపడ్డకి ఎనలేని సేవాలందించడని అలాగే అప్లికేషన్స్ లో ఏమయినా చిన్న మిస్సేక్లు ఉన్న సారి చేసి ఒక కుటుంబ సభ్యుడిలా ప్రతి ఒక్కరికి సేవాలందించారాని అన్నారు. అనంతరం అసిస్టెంట్ మేనేజర్ ఉమేష్ మాట్లాడుతూ ఈ ఊరు నుండి బదిలీ పై వెళ్లడం చాలా బాధాకరంగా ఉందని నా కుటుంబ సభ్యులనే వదిలి వెళ్తున్నట్టూ ఉందని అయన అన్నారు. ఈ కార్యక్రమం లో మేనేజర్ శ్రీనివాస్, క్యాషియర్ నరేష్, స్థానికులు వోల్ లింగప్ప, వెంకట్ రెడ్డి, రాంరెడ్డి,శ్రీనివాస్ రెడ్డి, బస్సంత్ రావు పటేల్, గంగారెడ్డి, హన్మంట్లు, కిరణ్, జనార్ధన్ రెడ్డి, శ్రవణ్, గోపాల్ రెడ్డి ఈశ్వర్ రెడ్డి, హన్మంత్రావు పటేల్, నాగయ్య, భూత్పూర్ శంకర్ తదితరులు పాల్గొన్నారు.

0తెలంగాణ ప్రజల్ని మోసం చేయడానికి

కొత్త రాగం తీసుకున్నకవిత

పదేళ్లు చూ నాయన సామాజిక తెలంగాణ పట్టించుకోలేదు అని ఒప్పుకున్న కవిత మనసులో మాటలు ఆమెకు తెలియకుండానే బయటకు వచ్చాయి

పిసిసి పర్సన్ డైరెక్ట్ జగ్గారెడ్డి

హైదరాబాద్ : తెలంగాణ ప్రజల్ని మోసం చేయడానికి కవిత కొత్త రాగం తీసుకున్నదని పిసిసి పర్సన్ డైరెక్ట్ జగ్గారెడ్డి విమర్శించారు. గాంధీ భవన లో మెడియా సమావేశం లో మాట్లాడుతూ అధికారం పోయాక చాలా పెద్ద మాటలు మాట్లాడుతుంది అధికారంలో ఉండగా గుర్తుకు రాని మాటలు ఇప్పుడు మాట్లాడుతుంది . మీ నాయన సీఎం గా ఉన్నప్పుడు సామాజిక తెలంగాణ గుర్తుకు రాలేదా అధికారం పోయాక ఇప్పుడు గుర్తుకు వచ్చిందా..? అని ప్రశ్నించారు. ఇప్పటికే తెలంగాణ లో రాహుల్ గాంధీ నాయకత్వంలో సీఎం రేవంత్ రెడ్డి కాంగ్రెస్ ప్రభుత్వంలో..సామాజిక ప్రజా పరిపాలన కొనసాగుతుంది. . స్వేచ్ఛగా గొంతు విప్పి మాట్లాడే స్వేచ్ఛ కాంగ్రెస్ ఇచ్చింది ఆ స్వేచ్ఛ లోనే నీ గొంతు కూడా మాట్లాడుతుంది . కొత్త కొత్త రాగాలు ఎంచుకుని ..నటించడం కవిత మీ కుటుంబానికి సాధ్యం మీ నాయనది నటన పాలన...కాంగ్రెస్ ది ప్రజా పాలన ఇందిరా పార్క్ లో కూర్చొని మాట్లాడుతున్నారు అంటే అది కాంగ్రెస్ ఇచ్చిన స్వేచ్ఛ నే అన్నారు. కాంగ్రెస్ ప్రభుత్వం రాగానే స్వేచ్ఛ కోరుకున్నారు తెలంగాణ ప్రజలు అందుకే కాంగ్రెస్ స్వేచ్ఛ ఇచ్చింది ఇందిరా పార్క్ కాదు...జిల్లాలో కలెక్టర్ కార్యాలయం ముందు కూడా ధర్మా చేసే స్వేచ్ఛ ఇచ్చింది ప్రజలు కోరుకున్న స్వేచ్ఛ ఇచ్చినం ప్రజా పాలన కోరుకున్నారు.. అదీ ఇచ్చాం సామాజిక తెలంగాణ కోరుకుంది... రాహుల్ గాంధీ అదేశాల మేరకు కుల గణన చేసింది ప్రభుత్వం బి ఆర్ ఎస్ పాలన యాక్టింగ్.. కాంగ్రెస్ పాలన రియాల్టీ లో ఉంది బి ఆర్ ఎస్ పాలనకీ..కాంగ్రెస్ పాలనకు తేడా ఉందికొత్త సిలబస్ తో మోసానికి ప్రజాశిక్ లెక్క కవిత ప్లాన్ కనపడింది తెలంగాణ ప్రజలు బి ఆర్ ఎస్ నీ సమ్మే పరిస్థితిలో లేరు సీఎం రేవంత్..పదేళ్లు పరిపాలన ఇస్తారు అని అన్నట్లు ప్రజలు ఇస్తారు కాంగ్రెస్ కార్యకర్తలకు విశ్వాసం ఉందిస్వేచ్ఛ ఉండాలంటే కాంగ్రెస్ ఉండాలి అని అనుకుంటారు బి ఆర్ ఎస్ నీ అధికారంలోకి తెచ్చుకుని బందీ గా ఉండాలని కోరుకోరు కాంగ్రెస్ నీ ప్రజలు నమ్మారు..సమ్మతూనే ఉంటారు కవిత చెప్పకనే చెప్పింది..పదేళ్లు చూ నాయన సామాజిక తెలంగాణ పట్టించుకోలేదు అని ఒప్పుకుందికవిత మనసులో మాటలు ఆమెకు తెలియకుండానే బయటకు వచ్చాయిన్నారు.

15 ఏళ్ల తర్వాత ఓబులాపురం

మైనింగ్ కేసులో సిబిఐ కోర్టు తుది తీర్పు

గాలి జనార్ధన్ రెడ్డి సహా ఐదుగురికి ఏడేళ్ల జైలు శిక్ష ఖరారు

హైదరాబాద్ : 15 ఏళ్ల తర్వాత ఓబులాపురం మైనింగ్ కేసులో సిబిఐ కోర్టు తుది తీర్పును వెలువరించింది. ఈ కేసులో గాలి జనార్ధన్రెడ్డి సహా ఐదుగురిని దోషులుగా తేల్చింది. ఎ1గా బివి శ్రీనివాసరెడ్డి, ఎ2గా గాలి జనార్ధన్రెడ్డిలను, ఎ3గా వీడి రాజగోపాల్ ను, ఎ4గా ఒఎస్సి కంపెనీని, ఎ7గా మెఫ్జే అలీఖాన్ ను దోషులుగా నిర్ధారించింది. ఈ కేసులో గాలి జనార్ధన్ రెడ్డి సహా మిగతా వారికి ఏడు సంవత్సరాలు జైలు శిక్ష విధించింది. 2022లోనే ఎ6గా ఉన్న శ్రీలక్ష్మిని ఈ కేసులో నుంచి హైకోర్టు డిశ్చార్జి చేసిన విషయం తెలిసిందే. తాజాగా ఈ కేసులో ఎ9గా ఉన్న సబితా ఇంద్రరెడ్డిని నిర్దోషిగా తేల్చింది. 2004-2009 మధ్య గనుల మంత్రిగా సబిత పని చేశారు. ఇప్పటికే ఈ కేసులో ఎ8గా ఉన్న లింగారెడ్డి మృతి చెందారు. ఎ8 విశ్రాంత ఐఎస్సీ కృపానందను కూడా నిర్దోషిగా కోర్టు తేల్చింది.ఓఎంసీ అక్రమణలు, అక్రమ మైనింగ్పై 2009లో నాటి ఉమ్మడి ఏపీ ప్రభుత్వ ఏజెన్సీ మేరకు కేంద్ర ప్రభుత్వం సీబీఐ దర్యాప్తును ఆదేశించింది. 2011లో మొదటి ఛార్జిషీట్ దాఖలు చేసింది. అనంతరం ఐఎస్సీ అధికారి శ్రీలక్ష్మీ, గాలి జనార్ధన్ రెడ్డి వ్యక్తిగత సహాయకుడు మెఫ్జే అలీఖాన్, అప్పటి మంత్రి సబితా ఇంద్రారెడ్డిని నిందితులుగా చేర్చింది. మొత్తంగా ఈ కేసులో 9 మందిని నిందితులుగా చేర్చింది. ఎ1గా బీవీ శ్రీనివాసరెడ్డి, ఎ2గా గాలి జనార్ధన్ రెడ్డి, ఎ3గా గనుల శాఖ అప్పటి డైరెక్టర్ వీడి రాజగోపాల్, ఎ4గా ఓఎంసీ మైనింగ్ కంపెనీ, ఎ5గా లింగారెడ్డి, ఎ6 ఐఎస్సీ శ్రీలక్ష్మీ, ఎ7గా మెఫ్జే అలీఖాన్, ఎ8గా మాజీ ఐఎస్సీ కృపానందం, ఎ9గా సబితా ఇంద్రారెడ్డి పేర్లను చేర్చింది. ఈ కేసులో భాగంగా నావల్లి సీబీఐ కోర్టు 219 మంది సాక్షులను విచారించింది. 3400 పత్రాలను పరిశీలించింది.

వక్స్ చట్టం రద్దుకై ముస్లిం సోదరులు భారీ ర్యాలీ

జిల్లా కలెక్టర్ కార్యాలయంలో వినతిపత్రం సమర్పణ

జగిత్యాల : వక్స్ సవరణ చట్టాన్ని వ్యతిరేకిస్తూ ఈ చట్టాన్ని వెంటనే ఉపసంహరించు కోవాలని ముస్లిం సోదరులు డిమాండ్ చేశారు. వాక్స్ సవరణ చట్టానికి వ్యతిరేకిస్తూ సోమవారం జగిత్యాల జిల్లా కేంద్రంలో ముస్లిం సోదరులు ముస్లిం జాయింట్ యాక్టన్ కమిటీ ఆధ్వర్యంలో రాజ్యాంగ నిర్మాత, ప్రపంచ మేధావి, సెక్యులరిస్టు, బాబాసాహెబ్ అంబేద్కర్ చిత్రపటాలను పట్టుకుని,ప్రకారాలతో, నల్ల బ్యాడ్జీలు ధరించి వక్స్ సవరణ చట్టాన్ని వ్యతిరేకంగా నివాదాలు చేశారు. అనంతరం భారీ ర్యాలీ, నిరసన చేపట్టారు.ఈ మేరకు క్లాక్ టవర్ నుండి కలెక్టరేట్ దాకా ర్యాలీ వెళ్లి జిల్లా కలెక్టర్ కార్యాలయంలో వినతిపత్రం సమర్పించారు.అనంతరం పలువురు ముస్లిం సోదరులు మాట్లాడుతూ వాక్స్ సవరణ చట్టాన్ని కేంద్ర ప్రభుత్వం వెనక్కి తీసుకోవాలని డిమాండ్ చేశారు. భారతదేశంలో ముస్లింల హక్కులను హరిస్తున్నారని ముస్లింలు వారి అభివృద్ధి కోసం ఏర్పాటు చేసేకున్న వక్స్ భూములను, ఆస్తులను చట్టం రూపంలో ప్రభుత్వం దోచుకోవటానికి తెరతీసిందని అన్నారు. ముస్లింలకు ఇబ్బంది కలిగించే విషయముగాను, డాక్టర్ బాబాసాహెబ్ అంబేద్కర్ రచించిన రాజ్యాంగంలో ఇవ్వబడినటువంటి మత స్వేచ్ఛని మత కార్యక్రలాపాల విషయంలో కేంద్ర ప్రభుత్వం జోక్యం చేసుకోవడం సరికాదని అన్నారు. లౌకిక దేశమైన భారత దేశము అన్ని మతాలకు సోదర భావాన్ని కల్పించే అత్యున్నత దేశమని ఈ దేశంలో హిందు ముస్లింలు భాయ్ భాయ్ గా ఉంటున్న తరుణంలో ఇలాంటి సున్నితమైన అంతాల పట్లచట్టాలను తీసుకుని వచ్చి ముస్లిం సమాజంలో భయంధోళలను రేకెత్తించే విధంగా ఉన్న ఈ చట్టాన్ని తామంతా వ్యతిరేకిస్తున్నామని ముస్లిం సోదరులు తెలిపారు.

